

**Rizoluzzjoni tal-Kumitat Ewropew tar-Reġjuni — Is-Semestru Ewropew 2016 u b'rabta mal-Istharrig Annwali dwar it-Tkabbir 2017**

(2017/C 088/02)

Imressaq mill-gruppi politiċi tal-PSE, PPE, ALDE u AE

IL-KUMITAT EWROPEW TAR-REĠJUNI (KtR),

- wara li kkunsidra d-dokumenti prinċipali tas-Semestru Ewropew 2016, jiġifieri l-Istharrig Annwali dwar it-Tkabbir, ir-Rapporti tal-Pajjiżi, il-Programmi Nazzjonali ta' Riforma u r-Rakkomandazzjonijiet speċifiċi għall-Pajjiżi;
- wara li kkunsidra l-abbozz ta' rapport tal-Parlament Ewropew dwar is-Semestru Ewropew għall-koordinazzjoni tal-politika ekonomika: implimentazzjoni tal-prijoritajiet għall-2016 (2016/2101(INI));

**Ir-rilanċ tal-investimenti**

1. ifakkar li l-investment pubbliku u privat naqas b'madwar 15 % fl-UE meta mqabbel mal-2007, u f'xi Stati Membri anke b'50 %, minhabba l-kriżi ekonomika u miżuri ta' konsolidazzjoni fiskali; jenfasizza li n-numru kumulattiv ta' snin ta' tali nuqqas ta' investment ("id-distakk fl-investment") jirrappreżenta ostaklu kbir għall-kompetittività u l-koeżjoni tal-Ewropa, u għaldaqstant għall-kapaċità tagħha li tiżgura tkabbir sostenibbli u holqien tal-impjiegi;
2. jishaq li 40 % tar-Rakkomandazzjonijiet speċifiċi għall-Pajjiżi għall-2016 jindirizzaw ostakli għall-investment li l-awtoritajiet lokali u reġjonali jistgħu jghinu biex jitnehhew <sup>(1)</sup>, inklużi: kwalità inferjuri tal-amministrazzjoni pubblika u nuqqas ta' koordinazzjoni; nuqqas ta' tqabbil bejn il-funzjonijiet u r-riżorsi finanzjarji tal-gvernijiet lokali u reġjonali; ambjent regolatorju ta' piż għall-investment privat; korruzzjoni; nuqqas ta' forza tax-xogħol b'hiliet u ta' infrastruttura tat-trasport adatta; ihabbar li dawn il-kwistjonijiet se jiġu trattati wkoll fl-opinjoni li l-KtR daqt jippreżenta dwar "It-Tnaqqis tad-Diskrepanza fl-Investment: Kif Ghandhom Jiġu Indirizzati l-Isfidi";
3. ifakkar fid-Dikjarazzjoni dwar "Ninvestu u Nikkollegaw" <sup>(2)</sup> adottata fid-9 ta' Lulju 2016 fi Bratislava fis-7 Summit Ewropew tar-Reġjuni u l-Bliet, li ffokat fuq l-importanza li jitnehhew l-ostakli li jxekklu l-potenzjal ta' investment kbir li għadu ma ġiex sfruttat ta' bliet, reġjuni u żoni rurali Ewropej, u fuq ir-rwol tal-awtoritajiet lokali u reġjonali biex jipprovdu infrastruttura u servizzi innovattivi biex jagħtu spinta lill-investment u jtejbu l-kwalità tal-hajja taċ-ċittadini tal-UE;
4. jinsab imhasseb li madwar 60 % ta' dawk li wiegħu fi sħarriġ reċenti tal-KtR tal-awtoritajiet lokali u reġjonali tal-UE <sup>(3)</sup> jhossu tendenza ta' livell kostanti jew li qed jonqos fl-investment pubbliku u privat fl-ahhar tnax-il xahar, li, jekk tkun ikkonfermata, tkun tissuggerixxi li qed tissokta t-tendenza ta' nuqqas ta' investment li bdiet bil-kriżi ekonomika;
5. jenfasizza li, skont l-istess sħarriġ tal-KtR, il-finanzjament tal-investment pubbliku jibqa' sfida għal madwar żewġ terzi tal-awtoritajiet lokali u reġjonali, parzjalment minhabba n-nuqqas ta' kapaċità tagħhom biex ifasslu tajjeb l-investimenti pubbliċi, biex jużaw strumenti finanzjarji, biex jipprezentaw proġetti lill-BEI u biex jidhlu fi sħubijiet pubbliċi-privati;
6. jilqa' bi pjaċir l-ewwel riżultati pożittivi tal-Fond Ewropew għall-Investimenti Strateġiċi (FEIS) prinċipalment b'rabta "mas-sezzjoni tal-SMEs"; fl-istess hin jitlob għat-titjib tal-addizzjonalità "tas-sezzjoni tal-infrastruttura u l-innovazzjoni" tal-FEIS kif ukoll bilanċ ġeografiku tal-FEIS, anke billi jithegħu l-iżvilupp ta' strateġiji ta' investment reġjonali u l-użu ta' pjattaformi ta' investment li jiżguraw li r-reġjuni kollha, speċjalment dawk l-anqas żviluppatti, ikunu jistgħu jibbenefikaw minnu;
7. jilqa', fil-principju, il-proposta għal estensjoni u tishih tal-FEIS li se tkun is-sugġett ta' opinjoni separata tal-KtR; jistenna aktar titjib fl-oqsma tal-addizzjonalità, il-kopertura ġeografika u settorjali, kif ukoll it-trasparenza; itenni t-talba għal valutazzjoni adatta tar-riżultati tal-FEIS, b'mod partikolari s-sinerġiji tiegħu mal-fondi tal-FSIE u l-kontribut tagħhom għall-koeżjoni territorjali s'issa, u jistenna b'interess il-kooperazzjoni mill-qrib mal-Parlament Ewropew biex tiġi miflija l-implimentazzjoni tal-FEIS;

<sup>(1)</sup> Il-KtR, Semestru Ewropew 2016, Analizi territorjali tar-Rakkomandazzjonijiet speċifiċi għall-Pajjiżi, Rapport tal-Kumitat ta' Tmexxija tal-Pjattaforma għall-Monitoraġġ tal-Ewropa 2020.

<sup>(2)</sup> <http://www.cor.europa.eu/bratislavasummit/>

<sup>(3)</sup> Sħarriġ tal-KtR dwar "Ostakli għall-investimenti fil-livell lokali u reġjonali", Lulju 2016.

8. jenfasizza li tliet kwarti ta' dawk li wiegħbu għall-istharrig tal-KtR dwar ostakli għall-investment ma kinux konxji mill-possibbiltà mogħtija mill-FEIS u l-pjattaformi ta' investment tiegħu — għandhom jiġu kkomunikati ahjar lilhom u lil partijiet interessati rilevanti ohra;
9. jinnota li reġjuni u municipalitajiet iżgħar kif ukoll ir-reġjuni li jsofru minn żvantaġġi naturali jew demografici gravi u permanenti bħal, pereżempju, ir-reġjuni tat-tramuntana mbiegħda b'densità ta' popolazzjoni baxxa hafna kif ukoll ir-reġjuni insulari u muntanjużi, ta' spiss ma jkunux jistgħu jagħmlu użu mill-FEIS minhabba l-livelli għolja tal-valur minimu tal-investment meġġjun u jittama li dan il-limitu jitnaqqas matul ir-reviżjoni tal-FEIS;
10. jishaq li l-kapaċità teknika ta' promoturi potenzjali ta' proġetti fil-livelli lokali u reġjonali għandha tissahħah bl-ghajnuna taċ-Ċentru Ewropew ta' Konsulenza għall-Investimenti, b'mod partikolari fir-rigward tat-tfassil u t-twaqqif ta' pjattaformi ta' investment;
11. jishaq li l-istrateġiji ta' investment reġjonali għandhom jibbażaw fuq l-gharfien li t-tibdil ekonomiku u teknoloġiku qed jitransforma s-soċjetajiet u t-territorji tagħna b'mod mghaġġel; f'dan il-kuntest, jenfasizza l-htieġa li jiġi promoss l-investment fl-ekonomija b'użu baxx tal-karbonju u fl-ekonomija ċirkolari u li tiġi appoġġjata l-ekonomija ta' kondivizjoni u kollaborattiva u b'hekk titbaxxa l-ispiża biex jiġu żviluppati attivitajiet innovattivi, li jagħtu spinta lill-forniment ta' servizzi pubbliċi u privati liċ-ċittadini, u li jagħmlu lis-settur pubbliku aktar effiċjenti;
12. jenfasizza l-importanza li l-awtoritajiet lokali u reġjonali jithegħgu jużaw strateġiji ta' speċjalizzazzjoni intelliġenti u Shubbijiet Ewropej għal prijoritajiet ta' żvilupp strateġiku kongunt;
13. jishaq li l-Politika ta' Koeżjoni tibqa' l-ghodda ta' investment prinċipali tal-UE, b'mod partikolari għall-pajjiżi u reġjuni anqas żviluppati tagħha; u jixtieq jara aktar komplementarjetà mal-FEIS;
14. ifakkar fl-opinjoni tiegħu dwar ir-reviżjoni ta' nofs it-terminu tal-Qafas Finanzjarju Pluriennali (QFP), li tgħid li nuqqas ta' approprijazzjonijiet ta' pagament taht il-QFP 2014-2020 jista' jwassal għal riskju li l-Kummissjoni ma tkunx tista' tissodisfa l-obbligi tagħha, u b'hekk jakkumulaw pagamenti pendenti b'effetti negattivi fuq l-implimentazzjoni tal-programmi operattivi taht il-Fondi SIE;
15. iqis li fil-kuntest tar-reviżjoni tal-finanzjament tal-Fondi Strutturali l-gvernijiet nazzjonali jistgħu jithallew jirriservaw parti tal-finanzjament tal-UE għal proġetti f'żoni soġġetti għal uqigh tal-art u anke għal intervent f'każ ta' diżastri naturali kbar;

#### **Is-segwitu ta' riformi strutturali u ta' politiki fiskali responsabbli**

16. jenfasizza li aktar minn nofs ir-Rakkomandazzjonijiet speċifiċi għall-Pajjiżi tal-2016, indirizzati lil 26 pajjiż, huma relatati mat-territorji, jiġifieri marbuta ma' sfidi li jikkonċernaw ċerti reġjuni jew bliet aktar minn ohrajn, u/jew l-implimentazzjoni tagħhom tiddependi minn livelli sottonazzjonali tal-gvern;
17. għandu jifakkar li l-KtR, fl-opinjoni tiegħu dwar "Ir-reazzjoni tal-UE għall-isfida demografika" enfazizza r-rabta evidenti li għandha teżisti bejn it-tibdil demografiku u s-Semestru Ewropew, waqt li sahaq dwar il-htieġa li dan tal-ahhar ikollu dimensjoni territorjali. L-awtoritajiet lokali u reġjonali għandhom ikunu atturi prinċipali fil-miżuri adottati fil-qafas tas-Semestru Ewropew sabiex jilqgħu għall-isfidi demografici, u jitqiesu fir-rakkomandazzjonijiet magħmula lill-Istati Membri biex jindirizzaw dawn l-isfidi;
18. jenfasizza li l-KtR minn dejjem kien kontra l-kundizzjonalità makroekonomika fl-implimentazzjoni tal-Politika ta' Koeżjoni, stipulati fl-Artikolu 23 tar-Regolament dwar Dispożizzjonijiet Komuni, peress li dan kieku jippenalizza lill-bliet u lir-reġjuni wara li Stat Membru jonqos milli jikkonforma mal-obbligi tagħhom taht il-Patt ta' Stabbiltà u Tkabbir; f'dan il-kuntest jibża' li s-sospensjoni tal-fondi tal-FSIE għal Spanja u l-Portugall ikollhom effetti negattivi fuq l-implimentazzjoni tal-programmi operattivi, li diġà ġew ittardjati b'mod konsiderevoli. Tkun kontradizzjoni wkoll li jithassru s-sanzjonijiet taht il-proċedura ta' deficit eċċessiv tal-baġit (ir-Regolament 1173/2011 dwar l-implimentazzjoni effettiva tas-sorveljanza baġitarja) u mbaġħad jitqiesu sanzjonijiet skont l-Artikolu 23 tar-Regolament dwar Dispożizzjonijiet Komuni. Fl-istess hin jenfasizza l-htieġa għal ġestjoni ekonomika aktar soda fil-livell nazzjonali, li hija prerekwizit għal użu effiċjenti tal-fondi tal-FEIS;
19. itenni t-talba tiegħu li l-investment li jsir mill-awtoritajiet lokali u reġjonali fil-kuntest tal-Fondi Strutturali u l-Fondi ta' Koeżjoni jiġi eskluż mill-kalkoli baġitarji tad-deficit u d-dejn tal-pajjiżi tal-UE;

20. jenfasizza li kważi 40 % tar-Rakkomandazzjonijiet speċifiċi għall-Pajjiżi tal-2016, li jinvolvu 20 Stat Membru, kienu jindirizzaw kwistjonijiet ta' kapaċità amministrattiva, b'mod partikolari fil-livell sottonazzjonali, b'rabta ma' riformi strutturali u tnehhija ta' ostakli għall-investment; jirrikonoxxi li l-kapaċità amministrattiva għandha ssir disponibbli permezz tat-twaqif ta' strutturi amministrattivi effiċjenti; ifakkar, fir-rigward tal-proposta ta' Programm ta' Appoġġ għar-Riforma Strutturali, fil-proposta tiegħu dwar dokument strategiku uniku li jstabbilixxi prijoritajiet u kriterji għall-koordinazzjoni tal-miżuri kollha ta' bini tal-kapaċità ffinanzjati mill-UE;

21. jenfasizza li l-Kummissjoni għandha tikkunsidra li ttipponi kapaċità fiskali għaż-żona tal-euro sabiex jiġu implimentati politiki antiċikličji u jithaffef l-irkupru, u jhabbar li fix-xhur li ġejjin se jadotta opinjoni dwar din il-kwistjoni;

22. jirrikonoxxi l-importanza li jiġu indirizzati sfidi soċjali u dawk relatati mas-suq tax-xogħol; jappoġġja l-fatt li l-Kummissjoni inkludiet indikaturi soċjali fil-proċedura ta' żbilanċi makroekonomiċi;

#### **Dwar is-Semestru Ewropew u l-Istharrig Annwali dwar it-Tkabbir 2017**

23. jinnota r-rata baxxa ta' implimentazzjoni tar-Rakkomandazzjonijiet speċifiċi għall-Pajjiżi u li l-livelli kollha ta' gvern għandhom ikunu involuti fi sforz aktar qawwi biex itejbuha; jinnota li ċerti sfidi jehtieġu sforzi fit-tul, kif muri mill-fatt li madwar tliet kwarti tar-rakkomandazzjonijiet relatati mat-territorji għall-2016 kienu diġà tressqu fl-2015, u żewġ terzi tar-rakkomandazzjonijiet tas-sena li għaddiet kienu diġà tressqu fl-2014;

24. jenfasizza li, kif ikkonfermat is-sena l-oħra kemm mill-Programmi Nazzjonali ta' Riforma kif ukoll mir-Rakkomandazzjonijiet speċifiċi għall-Pajjiżi, l-involvement tal-awtoritajiet lokali u reġjonali fis-Semestru huwa prinċipalment limitat għall-fażi implimentattiva tal-politika, meta huma għandhom ikunu msiehba anke fit-tfassil tal-politiki; jenfasizza li l-involvement tagħhom fi stadju bikri jgħolli b'mod sinifikanti r-rata ta' implimentazzjoni tar-rakkomandazzjonijiet, jgħin biex tiġi indirizzata ż-żieda fid-diskrepanzi reġjonali, jiffavorixxi sjieda akbar fil-prattika u jsahhah il-fiduċja bejn u fi hdan l-Istati Membri;

25. beħsiebu jipproponi Kodiċi ta' Kondotta għall-involvement tal-awtoritajiet lokali u reġjonali fis-Semestru Ewropew, filwaqt li jkun jirrispetta d-differenzi nazzjonali u b'attenzjoni jevita piż amministrattiv żejjed, biex b'hekk jikkontribwixxi għal approċċ ta' Governanza Ahjar; Dan fil-kuntest li tali Kodiċi jkun jirrifletti d-diversità u arranġamenti kostituzzjonali tal-Istati Membri.

26. jitlob li s-SAT tal-2017 jiffoka speċifikament fuq sfidi demografiċi; dawn l-isfidi jindikaw ukoll il-bżonn ta' politiki ekonomiċi u finanzjarji mfassla biex jiżguraw integrazzjoni bbilanjata u li tirnexxi tal-migranti fi hdan l-UE;

27. jishaq li s-Semestru Ewropew jehtieġ ikun jirreferi għal qafas ta' politika f'diversi livelli fuq perjodu ta' żmien twil, attwalment l-Istrategija Ewropa 2020; jilqa' bi pjaċir it-thabbira tal-Kummissjoni Ewropea dwar l-immappjar li għandu jsir tal-politiki ta' żvilupp sostenibbli tal-UE, u jenfasizza l-htieġa li l-istrategija tat-tkabbir futura tal-UE tiġi allinjata ma' vizjoni territorjali aġġornata;

28. jagħti struzzjonijiet lill-President sabiex iressaq din ir-riżoluzzjoni lill-Kummissjoni, lill-Parlament Ewropew, lill-Kunsill, lill-President tal-Kunsill Ewropew u lill-Presidenza Slovakkja tal-Kunsill tal-UE.

Brussell, it-12 ta' Ottubru 2016.

*Il-President  
tal-Kumitat Ewropew tar-Reġjuni*

Markku MARKKULA